



स मा चार

विधानसभा अध्यक्ष श्री गिरीश गौतम ने की पूर्व लोकसभा स्पीकर श्रीमती सुमित्रा महाजन से सौजन्य भेंट

भोपाल, 19 मार्च। मध्यप्रदेश विधानसभा के अध्यक्ष माननीय गिरीश गौतम ने शुक्रवार को अपने इंदौर प्रवास के दौरान पूर्व लोकसभा स्पीकर एवं भारतीय जनता पार्टी की वरिष्ठ नेत्री श्रीमती सुमित्रा महाजन जी से सौजन्य भेंट कर उनका आशीर्वाद लिया।

श्री गिरीश गौतम ने इंदौर में मीडिया से चर्चा में कहा कि श्रीमती सुमित्रा महाजन जी 'ताई' का सुदीर्घ संसदीय अनुभव रहा है। उन्होंने लोकसभा अध्यक्ष के रूप में भी अपने कार्यकाल का एक आदर्श स्थापित किया है। ताई का मार्गदर्शन हमें सदैव मिलता रहा है, आज भी उन्होंने भरपूर स्नेह के साथ मुझे अपना आशीर्वाद दिया है।

अध्यक्ष श्री गौतम ने मीडिया से चर्चा के दौरान विधानसभा में उनके द्वारा प्रारंभ किए गए नवाचारों की जानकारी भी दी। नए विधायकों को अवसर प्रदान करने, सदन में सार्थक चर्चा एवं माननीय सदस्यों की सत्र में सक्रिय भागीदारी पर ध्यान केंद्रित किया गया है एवं इसके सार्थक परिणाम प्राप्त हो रहे हैं। श्री गौतम ने बताया कि विधानसभा सचिवालय के कर्मचारियों की मांगों का निराकरण के लिए तीन समितियों का गठन भी किया गया है।

वि.स./ज.स./21

(नरेन्द्र मिश्रा)

अवर सचिव